

पुण्यश्लोक अहिल्यादेवी होळकर सोलापूर
विद्यापीठ, सोलापूर येथील पुण्यश्लोक
अहिल्यादेवी होळकर अध्यासन केंद्रास निधी
वितरीत करण्याबाबत.....

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: अध्यासन-२०२१/प्र.क्र.१००/विशि-२
मंत्रालय विस्तार भवन, मुंबई-४०० ०३२.
दिनांक : ०८ फेब्रुवारी, २०२३.

वाचा :- १. मा.मंत्रीमंडळाची दि.१६.०२.२०२२ रोजीची बैठक.

२. समक्रमांक शासन निर्णय दि.०७.०६.२०२२.

३. समक्रमांक शासन निर्णय दि.२७.०६.२०२२.

४. समक्रमांक शासन निर्णय दि.१०.१०.२०२२.

प्रस्तावना :- महाराष्ट्रातील विविध अकृषि विद्यापीठांमध्ये थोर व्यक्तींच्या नावे अध्यासन केंद्र निर्माण करण्यासंदर्भात तयार करण्यात आलेल्या धोरणास संदर्भ क्र.१ येथील मा.मंत्रीमंडळ बैठकीत मान्यता देण्यात आली आहे. त्यानुसार वाचा क्र.२ येथील दि.०७.०६.२०२२ रोजीच्या शासन निर्णयान्वये सदरहू धोरणास शासन मान्यता देण्यात आली आहे. तदनुषंगाने विद्यापीठाने अहिल्यादेवी होळकर यांच्या नावाने कार्यरत असणाऱ्या या विद्यापीठात त्यांच्या जीवनकार्यावर संशोधन करून प्रकाश टाकणारे, त्यांच्या कार्याची समकालीन प्रस्तुतता लक्षात घेऊन विविध उपक्रम राबविणारे तसेच त्यांच्याशी संबंधित ऐतिहासिक दस्तावेज, ग्रंथ, स्फुट साहित्य दुर्मिळ वस्तु आदीचे संकलन व संवर्धन करणारे एक अध्यासन निर्माण करण्यात यावे, याकरीता विद्यापीठाने शासनास प्रस्ताव सादर केला होता. सदर प्रस्तावास अनुसरून तसेच मा.मंत्रीमंडळाची मान्यता विचारात घेऊन वाचा क्र.३ येथील दि.२७.०६.२०२२ रोजीच्या शासन निर्णयान्वये पुण्यश्लोक अहिल्यादेवी होळकर सोलापूर विद्यापीठ, सोलापूर येथे पुण्यश्लोक अहिल्यादेवी होळकर अध्यासन केंद्र स्थापन करण्यास प्रशासकीय मान्यता देण्यात आली आहे. सदरहू मान्यतेस अनुसरून या अध्यासन केंद्राकरीता रु.२२,५४,०००/- एवढा निधी वाचा क्र.४ येथील शासन निर्णय वितरीत करण्यात आला आहे.

या अध्यासन केंद्राकरीता उर्वरित निधी उपलब्ध करून देण्याकरीता पुरवणी मागणीद्वारे निधी अर्थसंकल्पित करण्यात आला होता. अर्थसंकल्पित करण्यात आलेला निधी या अध्यासन केंद्राकरीता वितरीत करण्यास वित्त विभागाने सहमती दर्शविली आहे. तदनुषंगाने पुण्यश्लोक अहिल्यादेवी होळकर अध्यासन केंद्रास निधी उपलब्ध करून देण्याची बाब शासनाच्या विचाराधीन होती.

शासन निर्णय :- पुण्यश्लोक अहिल्यादेवी होळकर सोलापूर विद्यापीठ, सोलापूर येथील पुण्यश्लोक अहिल्यादेवी होळकर अध्यासन केंद्रास सोलापूर विद्यापीठाचा विकास (२०२२ ३५२१) या लेखाशिर्षाखाली सन २०२२-२३ च्या अर्थसंकल्पित निधीतून रु.२,७७,४६,०००/- (अक्षरी रुपये दोन कोटी सत्त्याहत्तर लक्ष शेहेचाळीस हजार फक्त) इतका निधी खालील अटींच्या अधिन राहून वितरीत करण्यास मान्यता देण्यात येत आहे :-

१. सदर केंद्राकरीता कोणतेही नविन पद तयार करता येणार नाही या केंद्राकरीता लागणारे मनुष्यबळ विद्यापीठाच्या आकृतीबंधातून उपलब्ध करून द्यावयाचे आहे.
२. शासनाकडून उपलब्ध होणारे अनुदान राष्ट्रीयकृत बँकेच्या नियतठेवीत गुंतवण्यात येईल आणि या रक्कमेतून प्राप्त होणारी व्याजाची रक्कम अध्यासनाच्या कामकाजासाठी उपयोगात आणली जाईल.

३. विद्यापीठास कोणताही अधिकचा निधी उपलब्ध करून दिला जाणार नाही. विद्यापीठास लागणारा अधिकचा निधी विद्यापीठाने स्वनिधीतून उपलब्ध करून देणे आवश्यक आहे.
४. अध्यासनाचा महसूल नियत ठेवीवर मिळालेल्या व्याजातून उभारला जाईल. अध्यासनासाठी चालविण्यात येणा-या पाठ्यक्रमांतील शुल्क आणि प्रशिक्षण कार्यक्रम व सल्ला/समुपदेशन प्रकल्प चालविण्यातून निर्माण झालेले उत्पन्न यांमधून निर्माण केलेल्या महसुलाद्वारे यात भर घालण्यात येईल.
५. अध्यासनासाठी झालेल्या खर्चाची माहिती वेळोवेळी संचालक, उच्च शिक्षण, पुणे यांच्यामार्फत शासनास सादर करण्याची जबाबदारी विद्यापीठाची राहिल.
६. सदर निधी विद्यापीठास वितरीत करण्यासाठी संचालक, उच्च शिक्षण यांच्या अधिनस्त ठेवण्यात येत आहे.
७. दर २ वर्षांनी अध्यासन केंद्राचे परिक्षण करण्यात येईल व यासंदर्भातील अहवाल संचालक, उच्च शिक्षण पुणे यांचेमार्फत शासनास सादर करण्यात येईल. सदर अहवालात अध्यासनाची गुणवत्ता, संशोधनात्मक केलेली कामगिरी, विद्यार्थी संख्या, आयोजित केले जाणारे उदबोधन वर्ग आणि प्रशिक्षण वर्ग याबाबत अध्यासन केंद्रांची नकारात्मक प्रगती असल्यास सदरचे अध्यासन केंद्र बंद करण्यात येईल व अध्यासन केंद्राकडे असलेला निधी शासनाकडे वर्ग करणे संबंधित विद्यापीठास बंधनकारक असेल.

२. सदर खर्च "मागणी क्रमांक - डब्ल्यु-२, प्रधानशिर्ष- २२०२- सर्वसाधारण शिक्षण, ०३- विद्यापीठीय व उच्च शिक्षण, १०२- विद्यापीठांना सहाय्य, - (००) (१७) सोलापूर येथील नवीन विद्यापीठाचा विकास (अनिवार्य) (२२०२ ३५२१), ३१ सहाय्यक अनुदाने" सन २०२२-२३ या आर्थिक वर्षात उपलब्ध असलेल्या निधीतून भागविण्यात यावा.

३. हा शासन निर्णय, महाराष्ट्र विनियोजन अधिनियम २०२२, वित्त विभाग, शासन परिपत्रक क्र.अर्थसं- २०२२/प्र.क्र.४३/अर्थ-३, दि.०४.०४.२०२२ अन्वये विभागास अधिकार प्राप्त झालेल्या अधिकारांतर्गत निर्गमित करण्यात येत आहे. या शासन निर्णयातील परिशिष्ट मधील अनुक्रमांक ९ मध्ये नमूद अटीची पूर्तता होत आहे.

४. हा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २०२३०२०९१२१८०६०३०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. म. बाविस्कर)

उप सचिव, महाराष्ट्र शासन

प्रति,

१. मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई.
२. मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
३. मा.राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.

४. कुलगुरु, पुण्यश्लोक अहिल्यादेवी होळकर सोलापूर विद्यापीठ, सोलापूर.
५. कुलसचिव, पुण्यश्लोक अहिल्यादेवी होळकर सोलापूर विद्यापीठ, सोलापूर
६. संचालक, उच्च शिक्षण, महाराष्ट्र राज्य, पुणे.
७. जिल्हा कोषागार अधिकारी, पुणे/ सोलापूर.
८. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई.
९. उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
१०. अवर सचिव, साशि-१ उच्च व तंत्र शिक्षण विभाग, मंत्रालय, मुंबई.
११. नियोजन विभाग, (का-१४७१) मंत्रालय, मुंबई.
१२. वित्त विभाग, (व्यय-५) (अर्थसंकल्प-३/८) मंत्रालय, मुंबई.
१३. निवड नस्ती (विशि-२), उच्च व तंत्र शिक्षण विभाग, मंत्रालय, मुंबई.